

**REGOLAMENT TAL-KUMMISSJONI (KE) Nru 155/2008****tal-21 ta' Frar 2008****dwar il-klassifikazzjoni ta' ċertu merkanzija fin-Nomenklatura Magħquda**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Komuni tad-Dwana <sup>(1)</sup>, u b'mod partikolari Artiklu 9(1)(a) tiegħu,

Billi:

- (1) Biex tkun garantita l-applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, jehtieg li jkunu adottati miżuri li jikkonċernaw il-klassifikazzjoni tal-merkanzija li tissemma fl-Anness ta' dan ir-Regolament.
- (2) Ir-Regolament (KEE) Nru 2658/87 iddefinixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli jghoddu wkoll għal kull nomenklatura oħra li hija kompletament jew parzjalment ibbażata fuqha, jew li żżid magħha xi subdiviżjoni oħra u li hija mwaqqfa fuq proviżjonijiet speċifiċi tal-Komunità, bi hsieb li tkun applikata tariffa u miżuri oħra relatati mal-kummerċ fil-merkanzija.
- (3) Konformi ma' dawk ir-regoli ġenerali, l-merkanzija deskritta fil-kolonna nru 1 ta' l-iskeda mnizzla fl-Anness għandha tkun klassifikata fil-kodiċi NM indikata fil-kolonna nru 2, minhabba fir-raġunijiet mnizzla fil-kolonna nru 3.
- (4) Huwa xieraq li ssir kundizzjoni li, bla hsara għall-miżuri li jeżistu fil-Komunità dwar sistemi doppji ta' kontroll u dwar sorveljanza tal-Komunità qabel u wara ma ssir

importazzjoni ta' prodotti tessili fil-Komunità, informazzjoni fuq tariffa li torbot mahruġa mill-awtoritajiet tad-dwana ta' l-Istati Membri dwar il-klassifikazzjoni tal-merkanzija fin-Nomenklatura Magħquda u li ma taqbilx ma' dan ir-Regolament, tista' tibqa' tkun invokata minn min iżomm l-informazzjoni tat-tariffa li torbot għal perijodu ta' 60 jum, taht Artiklu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabilixxi l-Kodiċi tad-Dwana tal-Komunità <sup>(2)</sup>.

- (5) Il-Kumitat tal-Kodiċi Doganali ma ppubblikax opinjoni fil-limitu ta' żmien stabbilit mill-President tiegħu,

ADOTTA DAN IR-REGOLAMENT:

*Artiklu 1*

Il-merkanzija deskritta fil-kolonna nru 1 ta' l-iskeda mnizzla fl-Anness tkun klassifikata fin-Nomenklatura Magħquda fil-kodiċi NM fil-kolonna nru 2.

*Artiklu 2*

Bla hsara għall-miżuri li jeżistu fil-Komunità dwar sistemi doppji ta' kontroll u dwar sorveljanza tal-Komunità qabel u wara ma ssir importazzjoni ta' prodotti tessili fil-Komunità, informazzjoni fuq tariffa li torbot mahruġa mill-awtoritajiet tad-dwana ta' l-Istati Membri li ma taqbilx ma' dan ir-Regolament, tista' tkun invokata għal perijodu ta' 60 jum, taht Artiklu 12(6) tar-Regolament tal-Kunsill (KEE) Nru 2913/92.

*Artiklu 3*

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu kollu u japplika direttament għall-Istati Membri kollha.

Magħmul fi Brussell, 21 ta' Frar 2008.

*Għall-Kummissjoni*

László KOVÁCS

*Membri tal-Kummissjoni*


<sup>(1)</sup> ĠU L 256, 7.9.1987, p. 1. Ir-Regolament kif amendat l-aħhar bir-Regolament tal-Kummissjoni (KE) Nru 1352/2007 (ĠU L 303, 21.11.2007, p. 3).

<sup>(2)</sup> ĠU L 302, 19.10.1992, p. 1. Ir-Regolament kif amendat l-aħhar bir-Regolament (KE) Nru. 1791/2006 (ĠU L 363, 20.12.2006, p. 1).

## ANNEX

Deskrizzjoni tal-prodotti	Klassifikazzjoni kodici NM	Raġunijiet
(1)	(2)	(3)
<p>L-oġġett jikkonsisti minn żewġ <i>cups</i> magħmulin minn plastik ċellulari artab iffurmat miksi miż-żewġ naħat bi drapp maħdum bil-labar. Ċinet maħdumin bil-labar huma mehjutin mat-trufijiet tal-<i>cups</i> biex isahhu l-forma ovali tagħhom.</p> <p>Il-<i>cups</i> huma magħqudin flimkien permezz ta' bokkla ta' metall manjetiku. In-naħa ta' ġewwa ta' kull <i>cup</i> fiha kisja adeżiva protetta permezz ta' film tal-plastik. Meta jitneħħa l-film tal-plastik, il-kisja adeżiva tippermetti lill-<i>cups</i> li jehlu mas-sider meta tiġi f'kuntatt dirett mal-ġilda.</p> <p>L-oġġett huwa ddisinjat biex jintlibes mal-ġilda.</p> <p>(riċipetto)</p> <p>(Ara r-ritratti Nri 643A u 643B) (*)</p>	6212 10 90	<p>Il-klassifikazzjoni hija determinata bir-Regoli Ġenerali 1 u 6 għall-interpretazzjoni tan-Nomenklatura Magħquda, noti 2(a)(5) għall-Kapitlu 59 u 2(a) għall-Kapitlu 61 u l-kliem tal-kodici NM 5903, 6212, 6212 10 u 6212 10 90.</p> <p>Peress li l-plastik ċellulari tal-<i>cups</i> huwa mhallat bi drapp tessili fuq iż-żewġ naħat, id-drapp tessili huwa meqjus bhala li għandu funzjoni lil hinn minn sempliċi rinfurzar skond nota 2(a)(5) għal Kapitlu 59, jikkonferixxi l-karattru essenzjali tad-drapp lill-materjal imhallat tal-<i>cups</i> u għalhekk huwa meqjus li huwa l-materjal kostitwenti ta' l-oġġett. (Ara wkoll in-Noti ta' Spjega SA għall-Kapitlu 39, Ġenerali, "Tahlit ta' plastik u materjal tessili", (d) u s-seba' paragrafu). Għalhekk, l-oġġett huwa oġġett tad-drapp ta' sezzjoni XI u mhux oġġett ta' lbies tal-plastik ta' subtitlu 3926 20.</p> <p>L-oġġett għandu l-karatteristiċi ta' riċipetto, jiġifieri, <i>cups</i> tal-plastik ċellulari fil-forma ovali, iffurmati, li huma rinfurzati tul it-trufijiet flimkien mal-bokkla tal-metall manjetiku li jzommu lis-sider f'postu. Minflok iċ-ċineg klassiċi li jduru madwar id-dahar, dan l-oġġett jehel mal-ġisem permezz ta' kisja adeżiva fuq ġewwa tal-<i>cups</i>. Minhabba l-hxuna tal-<i>cups</i> magħmulin minn plastik ċellulari meta jehel man-naħa ta' isfel tas-sider, jagħti sostenn billi jimbotta s-sider 'l fuq. Barra dan, meta l-oġġett jintlibes, il-parti ta' fuq tal-<i>cups</i> tehel 'il fuq kemm jista' jkun mal-ġilda 'l fuq mis-sider u għalhekk is-sider li jkun <i>gol-cups</i>, ikun merfugħ u miżmum 'l fuq. Għalhekk, l-oġġett huwa tat-tip "iddisinjat biex jintlibes bhala lbies għas-sostenn tal-ġisem" fi hdan it-tifsira tan-Noti ta' Spjega SA għal titlu 6212, l-ewwel paragrafu. Barra dan, bhal riċipetti ohra, l-oġġett huwa mahsub li jintlibes mal-ġilda.</p> <p>L-oġġett huwa kklassifikat bhala riċipetto f'titlu 6212, għaliex dan it-titlu jinkludi riċipetti tat-tipi kollha. (Ara wkoll in-Noti ta' Spjega SA għal titlu 6212, it-tieni paragrafu, (1)).</p>

(\*) Ir-ritratti huma biss għall-informazzjoni.



**643 A**



**643 B**